

عصر حاضر کے تقاضے اور ایک روشن خیال، اعتدال پسند اسلامی معاشرے کی تشكیل و ضرورت (سیرت طیبہ کی روشنی میں)

(قومی سیرت ایوارڈ یافتہ مقالہ)

پروفیسر نوید احمد شہزاد،

شعبہ اسلامیات، جی سی یونیورسٹی، فیصل آباد

دنیا تیزی سے بدل رہی ہے۔ نئی ایجادات معرض وجود میں آ رہی ہیں۔ جدید نینکنالوجی کے ذریعے مادی وسائل کو زیادہ بہتر انداز سے استعمال کیا جا رہا ہے۔ اب وقت کی رفتار نہایت سریع محسوس ہوتی ہے۔ ذرا رُخ ابلاغ کی تیزی نے پوری دنیا کے لوگوں کو ایک دوسرے کے قریب کر دیا ہے اور اس تیزی اور قربت نے اقوام کے انفرادی شخص کو متاثر کیا ہے۔ روایاتِ دم توڑ رہی ہیں۔ علاقائی کلپر کی جگہ گلوبل رجحانات متعارف ہو رہے ہیں۔ کسی بھی مفید رویے کو کوئی قوم زیادہ عرصے تک اپنے لئے خاص نہیں رکھ سکتی۔ مزید یہ کہ اب دنیا میں مقابلے کی نضاد ہر لمحے طاری رہتی ہے۔ بقا اس کیلئے ہے جو دوڑ میں اپنے آپ کو زیادہ اہل ثابت کر دے۔ جو رہ گیا سو رہ گیا۔ جس نے ہمت کی وہ آگے بڑھ گیا۔ جدید تعلیم یا فتح حضرات ہر نئی تبدیلی کو قدرے آسانی سے خوش آمدید کرتے ہیں۔ وہ ہر مفید چیز کو دنیا کا مشترکہ سرمایہ کہتے ہیں اور ہرئی سہولت لینے اور نیار جان اپنانے میں کوئی قباحت محسوس نہیں کرتے۔ ان کے نزدیک یہ خالص دنیا کو برتنے کا معاملہ ہے۔ اس سلسلے میں مذہب کے ذریعے قدغن لگانا درست نہیں ہے۔ جبکہ دوسرا طبقہ روایت پسند لوگوں کا ہے۔ جو اپنے ماضی سے چھٹے ہوئے، افکار میں پختہ اور اپنے سنتہ فکر سے مخلصانہ و فادری پر یقین رکھتے ہیں۔ کون سے گروہ کا طرز عمل درست ہے؟ روایت پسند اور راخ انقلاب لوگ یا جدت پسند اور کھلے ذہنوں کے لوگ۔ آئیے دیکھیں رسول عرب ﷺ نے جو معاشرہ مدنیے میں تشكیل دیا، اس میں آپ ﷺ نے کون سانچ اپنایا؟

مثالی معاشرہ وہ ہے جو سید المرسلین ﷺ نے تشكیل دیا۔ جس کی بنیاد مُسْكَنْ عَقَادِ پر رکھی گئی۔ جس کی اقدار خود رب العالمین نے متعین فرمائیں۔ بہترین افراد تھے جو مدنیہ کی بستی میں اسلام کے ناطے رسول ﷺ کے گرد اکٹھے ہو گئے تھے۔ جن کو آباد کاری کے اصول رسول کریم ﷺ نے سکھلائے۔ جنہیں آپس میں ملنے جلنے اور برناو کے اسالیب رحمت عالم ﷺ نے بتائے۔ یہ وہی معاشرہ ہے جو مدنیہ طیبہ میں سید الانبیاء ﷺ نے ترتیب دیا۔ اس معاشرے کی بنیاد جہاں راخ انقلاب پر

تحتی وہاں عملی زندگی میں روپیوں کی خوبصورت عکاسی کیلئے ان کو روشن ضمیری، تحلیل، ایشارا اور اعتدال پسندی جیسی صفات سے بھی متصف فرمایا۔
پس منظر

عرب کا علاقہ زیادہ تر صحرائی تھا۔ پیداوار کی قلت تھی۔ ذرائع آمنی محدود تھے۔ زیادہ تر آبادی خانہ بدوسٹ تھی۔ جو دنیا کی ترقی سے بے خبر اور جنہیں حصول تعلیم کی بجائے زیادہ فکر پیش بھرنے کی رہتی تھی۔ جس کیلئے وہ چھین کر کھا لینے میں بھی کوئی حرج محسوس نہ کرتے تھے۔ بلکہ کسی کو لوٹنے اور قتل و غارت میں ایک دوسرے سے بڑھ جانے پر فخر کرتے۔ ایک دوسرے کو نسب کے طفے دینا عام تھے۔ شاعر مخالف قبیلے کو اپنے اشعار کے ذریعے مطعون کرتا اور قبیلے کے جوان اپنی بہادری کی سند حاصل کرنے کیلئے دوسرے قبیلے والوں کا خون بھانے کیلئے بے چین رہتے۔ حافظ ابن اثیر نے تجوہ نکالتے ہیں کہ اسی وجہ سے عرب کی سرز میں پر اسلام سے قبل بے شمار چھوٹی موٹی اور بڑی لڑائیاں ہو چکی تھیں۔ جن کو شمار نہیں کیا جا سکتا۔ (۱)

ان حالات کی وجہ سے اہل عرب میں جاہلانہ تعصبات خوب فروغ پا چکے تھے۔ وہ ایک دوسرے کو برداشت کرنا چھوڑ رہے تھے۔ اپنے قبیلے اور دھڑے سے انتہاد رجے کی وفاداری اور بلا سوچ سمجھے فریق مخالف پر چڑھ دوڑنا ان کا شعار تھا۔ قرآن کریم نے ان کے اس طرز عمل کو نجک نظری قرار دیتے ہوئے ایسے انداز زندگی کو جاہلانہ حصہ دھرمی کا طریقہ قرار دیا۔ (۲)

جاہلانہ تعصبات نے عربوں کو روشن خیالی کے وصف کی بجائے نجک نظر بنا دیا تھا۔ آوارہ پھرتے رہنا اور شاعری پر مسلسل توجہ دینے کی وجہ سے وہ عربی زبان کو بلیغانہ پیرائے میں اتنی مہارت سے استعمال کرتے کہ یہی چیزان کے ہاں باعث فخر بن گئی اور وہ قوتِ لسانی کی بناء پر اپنے آپ کو ”عرب“، یعنی بولنے والے اور باقی پوری دنیا کو تحفارت سے ”عجم“، یعنی گونا گونا سمجھتے تھے۔

عربوں کی یہ نجک نظری صرف غیر اقوام کے معاملے تک، ہی محدود نہ تھی بلکہ عرب کے بعض قبائل اپنے آپ کو دیگر قبائل سے برتر اور اعلیٰ تصور کرتے اور دوسرے قبیلے کے لوگوں کو نیچا دیکھانے کا کوئی موقع ہاتھ سے نہ جانے دیتے۔ عرب کے متاز قبائل میں سے قریش کو ایک امتیازی حیثیت حاصل تھی اور قریش کی سوچ یہ تھی کہ جب دوسرے قبائل کے لوگ بیت اللہ کا طواف کرنے کیلئے آئیں تو وہ کسی قرشی کا لباس مانگ کر پہنیں پھر بیت اللہ کا طواف کریں اور گرنے نگے بدن کعبہ کے چکر لگائیں۔ جب رسول اللہ ﷺ نے سیدنا ابو بکر صدیق رضی اللہ عنہ کو امیر حج بنا کر بھیجا تاب آپ نے حکما اس مکروہ سوچ اور برے رو یہی پر مستقل پابندی عائد کی۔ (۳)

مکہ عرب کا مرکزی مقام تھا۔ یہاں کامعاشرہ بھی رویوں کے اعتبار سے تیزی کے ساتھ زوال پذیر تھا۔ رواداری اور معتدل رجحانات کو فروغ دینے کی بجائے یہاں کے لوگ انتہا پسندی کے ساتھ زبردستی عدم توازن قائم رکھے ہوئے تھے۔ بے کس اور غریبوں کی حالت نہایت قابلِ رحم تھی اور غلاموں کو تو جانوروں سے بھی بدتر سمجھا جاتا تھا۔ سرور کائنات ﷺ کی دعوت میں چونکہ برابری کا اصول تھا اور تمام لوگوں کے حقوق کے تحفظ کا سبق تھا، اسی وجہ سے کے کے بہت سے کافروں کے ایمان قبول کرنے میں اسلام کی برابری اور اعتدال کی تعلیمات بھی حائل تھیں۔ جس پر مضبوطی سے جھے رہنے کی تلقین قرآن کریم نے سورہ عبس میں شفیع المذنبین ﷺ کو کی ہے۔ (۲)

الغرضِ احمد بن حنبل ﷺ کی بعثت سے قبل کا دور تک نظری، انتہا پسندی اور معاشرتی عدم توازن کا دور تھا۔ جہاں مختلف گروہوں کے درمیان رواداری مفقود تھی۔ تعلیم سے دوری اور جاہلیۃ تعصبات نے ان کو منفی انداز سے سوچنے کا عادی بنا دیا تھا۔ باسیں وجہ قرآن عربوں کے ماضی کو دو ریجابیت قرار دیتا ہے۔

عہد رسالت ﷺ اور معاشرتی ارتقاء

جب آدم علیہ السلام کو اللہ تعالیٰ نے زمین پر اتارا تو انہیں ہوس اور واضح عقائد عطا فرمائے۔ عبادات اور توبہ کے طریقے سُکھلائے۔ نیز اللہ کریم نے زندگی گزارنے کیلئے رہنمائی کا بندوبست فرمایا۔ ان کی طرف وحی کا سلسلہ جاری کیا۔ یوں دنیا پر آنے والا پہلا انسان نہ صرف خود صاحبِ علم و فضل تھا بلکہ ان علوم و معارف کو عام کرنے کا ذمہ دار بھی تھا۔

جہاں تک عقائد و نظریات کا معاملہ ہے تمام انبیاء کرام اس میں پوری طرح ہم آہنگ تھے اور ان کے نظریات میں ہمیں کوئی اختلاف نظر نہیں آتا، لیکن زندگی گزارنے کیلئے جو شریعت نازل ہوئے اس میں ہر بُنی کو دینے جانے والے احکام دوسرے نبی کی شریعت سے قدرے مختلف محسوس ہوتے ہیں۔ اس کی وجہ یہ ہے کہ جب زمین پر انسان آباد ہوا اور دنیا کے بارے اس کا شعور آہستہ بڑھا اور ہر آنیوالی نسل گزشتہ نسل سے قدرے تبدیلی کا سامنا کرتی رہی اور نئے حالات کے تقاضوں کے تحت شریعت میں تبدیلی ہوتی رہی اور نئے احکام آتے رہے۔ یہاں تک کہ وہ وقت آگیا جب انسان اس قابل ہو گیا کہ ارتقائی مراحل کے اعلیٰ درجے کو پہنچ سکے۔ تب رب العالمین نے شریعت کی تکمیل کیلئے رحمۃ للعالمین کو بھیجا۔

”الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيْتُ لَكُمْ
الْإِسْلَامَ دِيْنًا،“ (۵)

(آج کے دن میں تمہارے لئے تمہارا دین کامل کر دیا اور تم پر اپنی نعمت پوری کر دی

اور تمہارے لئے اسلام کو بطور دین پسند کر لیا)

رسول عربی ﷺ کو شریعت آہستہ مختلف مراحل میں دی گئی۔ درجہ بدرجہ احکام میں تبدیلی آتی رہی۔ یوں تقریباً ایک برس اور چندہ ماہ میں اللہ تعالیٰ نے امت محمدی ﷺ کے افراد کو ارتقائی مراحل سے گزار کر نویں ذوالحجہ کو نمیدان عرفات میں شریعت کی تکمیل کا مرثدا جانفرز انسانیا جو کہ یقیناً کئی پہلوؤں سے ہمارے لئے اعزاز کی بات ہے۔

سوال پیدا ہوتا ہے کہ شافعی محدث علیہ السلام نے کون ساطریقہ استعمال کیا کہ صحابہ کرام کے اذھان تبدیلی کو قبول کرنے والے بن گئے۔ وہ ہر نی بات پر اعتراض نہ کرتے۔ پرانے معاملے کے ختم ہونے پر احتجاج نہ کرتے۔ جب بھی کوئی تازہ حکم پہلے سے مختلف موصول ہوتا، وہ چون چراکے بغیر تعمیل کے لئے فوری تیار ہو جاتے۔ رسول عربی ﷺ کی سیرت طیبہ سے معلوم ہوتا ہے کہ آپ ﷺ نے اس کیلئے تعلیم عام کرنے کا طریقہ اپنایا۔ جس سے لوگوں کا طرز حیات بدلا اور اس سے پہلے ان کی سوچ بدلتی اور سوچ کا بدلنا ہی دراصل آپ ﷺ کا بدلنا نامہ ہے۔

رسول کریم ﷺ کی زندگی میں اگر تینیس برس کا عرصہ دور نبوت و رسالت کا ہے تو اتنا ہی عرصہ آپ کا بطور معلم اور استاذ کا ہے۔ پہلی وحی سے ہی آپ ﷺ کی علم کی اہمیت سے آگاہ کر دیا گیا تھا۔ اللہ ذوالجلال نے اپنا تعارف قلم کے ساتھ تعلیم دینے والے کی حیثیت سے کروایا تھا۔

”إِقْرَأْ وَرَبُّكَ الْأَكْرَمُ الَّذِي عَلِمَ بِالْقَلْمَنِ عَلَمَ الْإِنْسَانَ مَا لَمْ يَعْلَمُ“، (۶)

(پڑھا اور رب بڑی عزت والا ہے۔ جس نے قلم کے ساتھ تعلیم دی)

سید الانبیاء کی تعلیمی تحریک ذہنوں کو روشن اور قلوب کو منور کرنے کیلئے تھی۔ اسی لئے قرآن کریم کی سرسری تلاوت کرنے کی بجائے اس میں فکر و درد بر کی ترغیب دی گئی۔ دین سیکھنے والے لوگوں کو بہترین قرار دیا گیا۔ خود قرآن مجید آپ ﷺ کی معلمانہ اور مبلغانہ کاوشوں کا مقصد جہالت کا خاتمہ تباہیا ہے۔

”يَنْلُو أَعْلَيْهِمْ آيَاتِهِ وَيُزِّكُهُمْ وَيَعْلَمُهُمُ الْكِتَابُ وَالْحِكْمَةُ وَإِنْ كَانُوا

مِنْ قَبْلُ لَفْنِي ضَلَالٌ مُّبِينٌ“، (۷)

(وہ ان پر اس کی آیات پڑھتا ہے اور انہیں پاک قرار دیتا ہے اور انہیں کتاب

و حکمت کی تعلیم دیتا ہے اگرچہ وہ اس سے پہلے حکلی گمراہی میں تھے)

ضلال مبین یعنی دور جاہلیت کا تذکرہ اہل ایمان کے ناپسندیدہ ماضی کا تذکرہ ہے۔ اور اس

جاہلیت کے ازالے کیلئے آپ ﷺ کی تنگ و دو اور طریقہ کار کو تعلیم کتاب و حکمت سے عیاں کیا گیا ہے۔

اگرچہ رسول ﷺ اپنے ساتھیوں کو آیات الہی پڑھ کر سناتے اور دین سکھلاتے تھے لیکن اس

کے باوصاف تحریر سے نا آشنا معاشرے کو بنیادی تعلیمی مہارتیں سکھانے کی طرف بھی آپ ﷺ نے بھر پر تو جد دی۔ بدر کے قید یوں کے ساتھ آپ ﷺ نے جو معابرہ کیا وہ اسی امر کی شہادت ہے۔ صفحی الرحمن مبارک پوری لکھتے ہیں کہ قید یوں کی آزادی کیلئے ندی کی مقدار چاہزہ رہنم سے لے کر ایک ہزار درہ مہ مَدَقْ تھی۔ اب ملک لکھنا پڑھنا جانتے تھے جبکہ اہل مدینہ اس سے واقف نہ تھے۔ اس لئے یہ بھی طے کیا گیا کہ جس قیدی کے پاس فذیہ نہ ہو وہ مدینے کے دش پیون کو لکھنا پڑھنا سکھادے۔ جب یہ پچھے اچھی طرح سیکھ جائیں تو یہی اس کا فندیہ ہو گا (۸) الغرض سید المرسلین ﷺ نے تعلیم عام کر کے عربوں کو جہالت اور تنگ نظری سے نکال کر روشن ضمیر اور تعلیم یافتہ بنادیا۔

اعتدال پسند مدنی معاشرہ

معلم انسانیت علیہ السلام نے افراط و تفریط سے پاک، معتدل رویے اور متوازن رجحانات تشکیل دیے۔ آپ ﷺ نے زندگی کے ہر شعبہ میں انہا پسندی کی نفی کی۔ اسلام سے قبل دنیاداری کو روحانیت سے متصادم سمجھا جاتا۔ کچھ صحابہ کرام نے سوچا کیوں نہ ہم اپنے آپ کو عبادات کیلئے وقف کر دیں اور ازدواجی زندگی وغیرہ کو ترک کر دیں۔ انہوں نے ام المؤمنین حضرت عائشہ صدیقۃؓ کے پاس اس جذبے کا اظہار کیا۔ جب رسول کریم ﷺ کو علم ہوا تو آپ ﷺ نے ان کے اس ارادے کو سخت ناپسند فرمایا اور فرمایا ”ناکح کرنا میری سنت ہے۔ جو میری سنت سے منہ پھیرے وہ ہم میں سے نہیں ہے۔“ (۹) اللہ کے راستے میں خرج کرنا بڑے اجر و ثواب کا کام ہے، لیکن قرآن مجید اس معاملے میں افراط و تفریط کے اندازا پانے سے روکتا ہے۔ حکم دیا گیا ہے کہ اپنا سارا مال اللہ کے راستے میں مت دوایاں ہو کہ بعد میں تم لوگوں سے مانگتے پھرو۔ اسی طرح کنجوی کی بھی مذمت کی گئی ہے۔ (۱۰) یہیں کے لوگ بہت متقی تھے۔ حج کیلئے نکلتے تو اللہ پر توکل کر لیتے اور زادراہ نہ لیتے۔ اللہ تعالیٰ نے انہیں اس باب کا بندوبست کیے بغیر توکل کرنے سے منع کر دیا اور زادراہ لینے کی تلقین کی۔ (۱۱) حج کے موقع پر ہی، جب اہل ایمان جمرات کو نکلریاں مارنے کیلئے جمع تھے۔ آپ ﷺ نے دیکھا کہ کچھ لوگ بڑی بڑی نکلریاں یا پتھر کے ٹکڑے اٹھائے ہوئے ہیں اور جمرات کو مارنا چاہتے ہیں۔ اس موقع پر خاتم النبیین علیہ السلام نے فرمایا:

”ایاکم والغلو فی الدین فانما اهلك من کان قبلکم الغلو فی
الدین“ (۱۲)

(دین میں حد سے بڑھ جانے سے بچو بے شک دین میں حد سے بڑھ جانے، نے
تم سے پہلے لوگوں کو ہلاک کر دیا)

پھر آپ ﷺ نے باقاعدہ وضاحت کی کہ چنے کے دانے کے برابر کنکریاں ماری جائیں۔ اگرچہ انہا پسندی سے ممانعت کی یہ چند امثلہ ہیں۔ لیکن بنظر غائرہ یکخنے سے معلوم ہو گا کہ کمی مدنی معاشرے کے ہر معاملے میں اصول اعتدال کو لمحوڑ رکھا گیا ہے اور اسی مستقل وصف کی بنا پر ہی اللہ تعالیٰ نے قرآن کریم میں اس امت کو ”امۃ و سطاء“، یعنی میانہ رواامت فرار دیا ہے۔ (۱۳)

ذکورہ بالاشواہد کے تجزیے سے دوسرا ہم نکتہ یہ بھی سامنے آتا ہے کہ معاملات اگرچہ نیک نیتی اور بھلائی کے ہی کیوں نہ ہوں، پھر بھی انہا پسندی بری بات ہے چہ جائیداع عام معمولات زندگی۔ گویا انہا پسندی ہر معاملے میں صرف منفی اثرات ہی مرتب کرتی ہے۔

مدنی معاشرے کا اصول تھا، جیسا اور جیسے دو۔ جس طرح اہل اسلام اپنی عبادات کو ادا کرنے اور شعائر اسلام کے احترام میں آزاد تھے، اسی طرح انہوں نے اہل کفر کو بھی حتی الاماکن نہ ہی آزادی دینے میں کبھی کوتا ہی نہیں کی۔ رسول مقبول ﷺ کے پاس جب نجران کے عیسائی آئے اور ان کی عبادت کا وقت ہوا تو آپ ﷺ نے وسعت ظرفی کے ساتھ انہیں مسجد میں عبادت کرنے کی اجازت دی۔ (۱۴) نیز قرآن کریم نے اہل کتاب کو یہ بھی کہا کہ اگرچہ تم اپنے عقیدے پر ہو مگر ہمارے ساتھ ایک مشترکہ اصول یعنی توحید پر ہی اکٹھے ہو جاؤ۔ (۱۵) مدینہ پہنچنے ہی آپ ﷺ نے اہل مدینہ کے ساتھ تاریخ ساز معاہدہ کیا۔ جس کی ایک اہم شق یہ بھی تھی کہ مسلمان، یہودی اور عیسائی اپنے نہ ہی معاملات کی ادائیگی میں آزاد ہوں گے اور اہل مدینہ اس معاملے میں کسی دوسرے پر معرض نہیں ہوں گے۔ (۱۶) آپ ﷺ کی یہی فراغدانہ سوچ تھی جس کے تحت آپ ﷺ نے حدیبیہ کے مقام پر بظاہر بہت زم شرائط پر مشرکین مکہ کے ساتھ صلح کری۔ حالانکہ صحابہ کرام شخصوصاصیدنا عمرؓ اس موقع پر افرادہ بھی تھے۔ (۱۷) رسول کریم ﷺ و شمنوں سے بھی حسن سلوک فرماتے۔ عبداللہ بن ابی کے طلب کرنے پر آپ ﷺ نے اس کی وفات پر اپنا کرتہ بھیجا جس میں اسے دفنایا گیا۔ نیز باوجود بعض صحابہ کرامؓ کے ناپسند کرنے کے آپ ﷺ نے اس کی نماز جنازہ بھی پڑھائی حالانکہ اس کا نفاق پوری طرح کھل چکا تھا۔ (۱۸) قرآن کریم اہل اسلام کو تلقین کرتا ہے کہ جب تم اللہ کے راستے میں جہاد کیلئے نکلو، تو جس طرح تم نے مسجدوں کا تحفظ کرنا ہے اسی طرح دیگر اقوام کی عبادات گاہوں کا تحفظ اور احترام برقرار رکھنا ہے۔ (۱۹) معلوم ہوا کہ رحمت عالم ﷺ اپنے شمنوں کے معاملے میں بھی کمی انہا پسند واقع نہ ہوئے تھے۔ دشمنی میں بھی حد اعتدال کو پار نہیں کیا۔ جس شخص کا اپنے مخالفوں سے یہ رویہ ہو، اندازہ لگائیں کہ اپنے ساتھیوں کے ساتھ اس کا مشقانہ سلوک کیسا ہو گا اور اس نے ان کی کردار سازی کرتے ہوئے انہیں میانہ روی کے کون سے اسلوب نہ سکھائے ہوں گے۔

سیدالبشر علیہ السلام نے اپنی امت کو سمعت ظرفی کا درس دیا۔ اسے اختلاف رائے برداشت کرنے کا عملی سبق دیا۔ اگرچہ آپ صَلَّی اللہُ عَلَیْہِ وَاٰلِہٖہ وَسَلَّمَ نبی تھے۔ آپ کے حکم سے انکار نہیں ہو سکتا تھا۔ لیکن حکم الہی کے مطابق آپ پھر بھی اہم معاملات میں صحابہ کرامؐ سے مشورہ کرتے اور اگر کبھی صحابہ کی رائے آپ سے مختلف ہوتی تو آپ صَلَّی اللہُ عَلَیْہِ وَاٰلِہٖہ وَسَلَّمَ اپنی رائے چھوڑ کر انہیں کی رائے کے مطابق فصلہ کر دیتے۔ یوں نہ صرف انہیں آزادی اظہار کی مکمل اجازت دیتے بلکہ ان کے اختلاف رائے کو اہمیت بھی دیتے۔ غزوہ بدربال میں آپ صَلَّی اللہُ عَلَیْہِ وَاٰلِہٖہ وَسَلَّمَ نے ایک جگہ پڑا وڈا لئے کافی صلہ کیا مگر جب حباب بن منذر نے اس جگہ کو نامناسب قرار دیا اور چشمے کے اوپر قبضہ کر کے پڑا وڈا لئے کی رائے دی تو آپ صَلَّی اللہُ عَلَیْہِ وَاٰلِہٖہ وَسَلَّمَ نے یہ مشورہ قبول کر لیا۔ غزوہ احد میں آپ صَلَّی اللہُ عَلَیْہِ وَاٰلِہٖہ وَسَلَّمَ کی رائے تھی کہ مدینہ میں رہ کر لیں لیکن اکثر ساتھیوں کی رائے تھی کہ مدینہ سے باہر نکل کر مقابلہ کریں گے۔ آپ صَلَّی اللہُ عَلَیْہِ وَاٰلِہٖہ وَسَلَّمَ نے تب بھی انہی کی مانی۔ جگہ احزاب میں آپ صَلَّی اللہُ عَلَیْہِ وَاٰلِہٖہ وَسَلَّمَ نے جانب سلمان فارسیؑ کی رائے مطابق آپ صَلَّی اللہُ عَلَیْہِ وَاٰلِہٖہ وَسَلَّمَ نے خندق کھودنے کا فصلہ کیا۔ (۲۰) اس طرح کے اور بہت سے واقعات میں جن سے پتہ چلتا ہے کہ رسول کریم صَلَّی اللہُ عَلَیْہِ وَاٰلِہٖہ وَسَلَّمَ کے دور میں لوگ آزادی سے مشورہ دیتے، اختلاف رائے کرتے اور آپ صَلَّی اللہُ عَلَیْہِ وَاٰلِہٖہ وَسَلَّمَ کثرت رائے کا احترام فرماتے اور ہر داشمن اشباح یزد کی حوصلہ افزائی فرماتے۔ صحابہ کرامؐ کی تربیت آپ صَلَّی اللہُ عَلَیْہِ وَاٰلِہٖہ وَسَلَّمَ نے اسی نسبت پر کی، یہی وجہ ہے کہ ان کو معاملات میں رائے دینا اور اختلاف رائے برداشت کرنا آگیا۔ وہ اپنے بڑے بڑے اور پیچیدہ معاملات بھی بتیر و عافیت طے کر لیتے۔ جب ہمیں سقیفہ بنی ساعدہ میں خلافت کے معاملے میں انتہا درجے کا اختلاف رائے نظر آتا ہے تو یہ بھی نظر آتا ہے کہ رائے دینے والوں نے رسول کی بات کو ناصرف توجہ سے نا بلکہ دلیل آنے کے بعد ان کا اختلاف رائے فوراً ختم ہو گیا اور وہ آپس میں پہلے سے زیادہ شیر و شکر بن گئے۔ (۲۱) یہ مصطفیٰ صَلَّی اللہُ عَلَیْہِ وَاٰلِہٖہ وَسَلَّمَ کی تربیت کا ہی تو اثر تھا۔

اختلاف رائے کی اجازت اپنی جگہ لیکن رسول کریم صَلَّی اللہُ عَلَیْہِ وَاٰلِہٖہ وَسَلَّمَ نے اہل ایمان کو اسلامی اخوت کے رشتے میں پروگرد و احمد کی طرح بنادیا تھا۔ صحابہ کرامؐ نے گروہ بندیوں اور جماعت بندیوں کا خیال تک دل سے نکال دیا تھا کیونکہ قرآن کریم میں انہیں یہی حکم تھا۔

”وَ اخْصِمُوا بِحِلٍ اللَّهُ جَمِيعًا وَ لَا تَفْرَقُوا،،“ (۲۲)

(اور اللہ کی رسی کو مل کر مضبوطی سے تھام لواور فرقہ فرقہ مت ہو)

فرقہ بننا ہی تب ہے جب اس کا مرکز سے تعلق کمزور ہو جائے اور اللہ ذوالجلال اس تعلق کی کمزوری کو پسند نہیں کرتا۔ اسے مضبوط رکھنے کیلئے جبل اللہ کو مضبوطی سے تھامنے کا حکم دیتا ہے۔ لہذا اہل ایمان کسی معاملے میں باہم علمی و اجتہادی اختلاف تو کر سکتے ہیں لیکن اس اختلاف کی وجہ سے اپنا الگ

سے فرقہ بنانے کی اجازت نہیں ہے۔ نیز اور پردی گئی صراحت سے معلوم ہوا کہ رسول عربی اپنے مخالفوں کوکس حد تک برداشت کرتے تھے تو ہمیں اپنے اختلاف کے باوجود اپنے کلمہ گوجھائی پر کفر و شرک اور بعدت کافتوئی لگانے میں جلدی کرنے کی اجازت کس طرح مل سکتی ہے؟

تازگی کا حساس

خوش گوارنمنڈی ببر کرنا سنت رسول ﷺ ہے۔ رسول کریم ﷺ گھر میں ہوتے یا یروں خانہ احباب میں، آپ سے زیادہ مسکرانے والا کوئی شخص اور نہ تھا۔ جھوٹ تو ہرگز نہ بولتے لیکن گفتگو کے دوران مخاطب کی جھجک رائل کرنے کیلئے ہلاکچہ کامراح کر لیتے۔ آپ ﷺ کی محفل میں کوئی اکتاہت محسوس نہ کرتا۔ یہ صرف آپ کا ذاتی کروار نہ تھا بلکہ جو تعلیمات آپ ﷺ نے اپنے ساتھیوں کو دیں اور جو طریقہ زندگی ان میں متعارف کروایا وہ تنگ نظری اور گھشن کی مجائے زندگی کی بھرپور تازگی کا احساس لئے ہوئے تھا۔ رسول ﷺ باغوں میں بیٹھنا پسند فرماتے۔ کبھی اکلے اور کبھی مع احباب آپ ﷺ کی باغ میں تشریف لے جاتے اور وہاں جو کچھ بتسر آتا سے تناول بھی فرماتے۔ جن خوش نصیبوں کے باغ میں آپ ﷺ جاتے، ان میں ایک سیدنا جابر بھی ہیں (۲۳) مدینی دور میں آپ ﷺ کو ساتھیوں کے ہمراہ اکثر سفر پر رہنا ہوتا اور یہ سفر بذات خود ایک دلچسپ سرگرمی ہوتا۔ دوران سفر آپ ﷺ نے شادیاں کیں اور دوران سفر ہی ولیمہ کی دعوت بھی کی۔ (۲۴) ایک دفعہ سفر میں آپ ﷺ پیلو کے درختوں کے پاس سے گزرے۔ صحابہ پیلو کے پھل چننے لگے تو آپ ﷺ نے فرمایا ان میں کا لے رنگ کے چنو۔ وہ زیادہ اچھے ہوتے ہیں (۲۵) یعنی صحابہ کرام کے ساتھ ان کی دلچسپیوں میں شرکت فرمائی۔

جب قائد پینتاو تقاضے کو تیز چلانے کیلئے اور اونٹوں کی رفتار بڑھانے کیلئے کچھ صحابہ کرام گانا گاتے، جس کوحدی خوانی کہتے ہیں۔ سید المرسلین ﷺ کے حدی خوانوں میں جن صحابہ کے نام ملتے ہیں، ان میں عبد اللہ بن رواحہ، انجشہ، عاصم بن الاؤکوع اور سلمہ بن الاؤکوع رضی اللہ عنہم شامل ہیں۔ (۲۶) ٹھنڈی ہوا اور بارش بی رحمت ﷺ کو پسند تھے۔ سیدنا انسؓ کہتے ہیں کہ ایک دفعہ ہم آپ ﷺ کے ہمراہ تھے کہ بارش شروع ہو گئی تو آپ ﷺ نے اپنے بدن کا اوپری حصہ کھول دیا اور بارش کے چھینٹے اپنے جسد اطہر پر صول کرنے لگے۔ ہم نے عرض کی، اللہ کے رسول ایسا کیوں کر رہے ہیں، تو فرمایا: اس لئے کہ یہ بارش ابھی ابھی اپنے رب کی طرف سے آئی ہے۔ (۲۷)

ڈشمن سے مقابلے کے وقت جاہدین نہ صرف مطمئن ہوتے بلکہ سجن سنور کر، تیار ہو کر نکلتے۔ سیدنا انسؓ کہتے ہیں کہ جب نواسہ رسول حضرت حسینؑ کا سر عبد اللہ بن زیاد کے سامنے لا یا گیا تو انہوں نے اپنے بال رنگے ہوئے تھے۔ (۲۸) جناب ابو جانہؓ کے بارے میں ہے کہ وہ جنگ احمد میں

سر پر سرخ رومال باندھے اکڑے ہوئے جل رہے تھے۔ رسول اللہ ﷺ نے دیکھا تو فرمایا یہ چال اللہ تعالیٰ کو ناپسند ہے مگر اس موقع پر نہیں۔ (۲۹)

خواتین کے اپنے تقاضے ہوتے ہیں۔ عہد رسالت میں خواتین زندگی کی دلچسپیوں میں بھرپور انداز سے شریک ہوتیں اور ایسی دلچسپ سرگرمیاں اختیار کرتیں جو نسوانیت کے منافی نہ تھیں۔ سیدنا جابر بنے یہود سے شادی کی تو فرمایا، کنواری سے کیوں نہ کی۔ تم اس سے کھلتے اور وہ تم سے کھلیتی۔ (۳۰) مباثرتوی عمل میں لذت و تسلیم کو شریعت نے عورت کا حق تسلیم کیا ہے۔ اگر کوئی خاوند اپنی بیوی کا یہ حق پورا نہیں کر سکتا تو عورت کو اجازت ہے کہ وہ ایسے خاوند سے خلع حاصل کر لے۔ (۳۱) نیز شریعت میں بھائیوں اور نا عورت کا حق تسلیم کیا گیا ہے۔ عورت چاہے تو بوقت ضرورت زیورات وغیرہ ادھار لے کر بھی زیب وزینت اختیار کر سکتی ہے۔ (۳۲)

عہد نبوی ﷺ میں خواتین صرف گھر کی چار دیواری تک ہی محدود نہ تھیں بلکہ تحفظات کے ساتھ گھر کے باہر بھی حسب ضرورت جسمانی سرگرمیوں اختیار کر لیتی تھیں۔ امام ابو داؤد نقل کرتے ہیں کہ خاتم النبیین علیہ السلام نے سیدہ عائشہؓ کے ساتھ دفعہ باہر گھلی جگہ میں دوڑ لگائی۔ ایک دفعہ عائشہ سبقت لے گئیں جبکہ دوسری دفعہ رسول اللہ ﷺ آگے نکل گئے۔ (۳۳) مدینہ منورہ کے اندر یا نواح میں اگر سیر کیلئے جانا ہوتا تو عورتیں مل کر بھی چلی جاتیں اور اگر باہر جانا ہوتا تو حرم کے ساتھ سفر کرتیں۔ سیدہ عائشہؓ گھر سے باہر جاتیں تو امام مصطفیؐ کو ساتھ بے جاتیں۔ (۳۴) یہ بھی مذکورہ ہے کہ جب مسجد نبوی میں جنگی نمائش کا اہتمام کیا گیا تو تدیکھنے والوں میں سیدہ عائشہؓ بھی شامل تھیں۔ حالانکہ ان جنگی کرتجوں کو مرد پیش کر رہے تھے۔ امام نوویؓ کہتے ہیں کہ اگر مقصود مردوں کو دیکھنا نہیں ہے بلکہ ان کے کرتب وغیرہ دیکھنا ہے تو عورتیں بھی انہیں دیکھ سکتی ہیں۔ (۳۵) اگرچہ کھلونے اور گڑیا سے کھلینا چھوٹی عمر کی بچیوں کا مشغله تھا۔ لیکن سیدہ عائشہؓ شادی شدہ خاتون تھی اور رخصت ہو کر اپنے خاوند کے گھر آچکی تھیں۔ ان کی ہم جولیاں آتیں اور وہ ان کے ساتھ مل کر کھلیتیں۔ معلوم ہوا کہ یہ مشغله بالغ عورتوں کیلئے بھی منوع نہ تھا۔ (۳۶) نیز سیدہ فرماتی ہیں کہ جب میری رخصتی کا وقت آیا تو میں اپنی سہیلیوں کے ہمراہ جھولے جھول رہی تھی۔ (۳۷) گویا بچیوں کی طرح اگر جوان عورت شرم دھیا کو منظر رکھ کر جھولا جھول لے تو کوئی مضائقہ نہیں ہے۔ اس طرح کے مزید شواهد کثرت کے ساتھ ہیں جن سے واضح ہوتا ہے کہ دور رسالت ﷺ میں خواتین سماجی مشاغل میں دلچسپی کے ساتھ شرکت کرتیں اور زندگی کی لذتوں کے اوپر ان کا حق کسی طرح مردوں سے کم نہ تھا۔ سیرت طیبہ کا یہ پہلو واضح کرتا ہے کہ آپ نے جو معاشرہ ترتیب دیا اس میں گھشن نام نہیں تھی بلکہ مدنی ما جھول میں ایک خوش گوار فرجت اور تازگی کا احساس تھا۔

سیرت طیبہ میں جدت قبول کرنے کا تصور

تعصب اور ضد عربوں کے مزاج میں راست ہو چکے تھے۔ عموماً غیر جانبداری سے معاملے کے ثابت اور منفی پہلوؤں کا تجربہ نہ کرتے۔ جو روایت باپ دادا سے چلی آتی اسی کو حرف آخربخش تھے۔ رسول کریم ﷺ کا ان کے ساتھ اس معاملے میں بھی اختلاف تھا۔ آپ ﷺ نے ان کے سامنے واضح کیا کہ تم دلائل و برائین کی روشنی میں پرکھ کر فیصلہ کرنا یکسو، ضروری نہیں کہ باپ دادا کے تمام طور طریقے بالکل درست ہی ہوں۔ قرآن کریم ان کے رسول ﷺ کے ساتھ مکالے کو اس طرح واضح کرتا ہے:

”قَالُوا إِلٰ نَبَيٌّ مَا الْفَيْنَاعُلِيهِ أَبَاءَنَا أَوْ لَوْكَانَ أَبَاوْهُمْ لَا يَعْقُلُونَ شَيْئاً
وَلَا يَهْتَدُونَ،“ (۳۸)

(وہ بولے بلکہ ہم تو اسی کی پیروی کریں گے جس پر ہم نے اپنے آباؤ واجداد کو پایا۔

اگر چنان کے آباؤ واجداد کسی چیز کی عقل نہ رکھتے ہوں اور نہ بدایت یافتہ ہوں)

اس کے بر عکس رب ذوالجلال نے اہل ایمان کو تحقیق کی راہ اختیار کرنے کا حکم دیا۔ انہیں علوم کوئی (سامنی علوم) کے حصول کی طرف راغب کیا۔ انہیں زمین، آسمان اور مظاہر فطرت میں غورو فکر کرنے پر ابھارا۔ اہل عقل اور اولی الاباب کی اصطلاحیں استعمال کر کے ان میں شامل ہونے کی راہ دھلائی۔ سیدنا ابراہیم علیہ السلام کے قصے سے واضح کیا کہ ایمان لانے کے بعد تجربہ کرنا ایمان میں اضافے کا باعث بتتا ہے۔ (۳۹) قرآن مجید نے کہا کہ جسے دانائی عطا کی گئی اسے خیر کشیر عطا کی گئی۔ (۴۰) اور صادق و مصدق علیہ السلام نے فرمایا:

”الكلمة الحكمة ضالة الم ومن حيث ما وجد فهو حقيق بها،“ (۴۱)

(دانائی کی بات مومن کی گم شدہ چیز ہے۔ وہ اسے جہاں بھی پالے وہی اس کا زیادہ

حق دار ہے)

اس حدیث میں دو اہم باتوں کی طرف راہنمائی کی گئی ہے۔ پہلی بات حکمت کے حصول کی زبردست ترغیب ہے۔ راغب اصفہانی کہتے ہیں کہ حکمت سے مراد عقل و فکر کے نتیجے میں درست فضیلہ تک پہنچتا ہے۔ (۴۲) گویا حدیث بالائی اشیاء اور امور پر غور و خوض کر کے حقیقت سمجھنے کی تلقین کرتی ہے۔ دوسرا قابل توجہ امر اس حدیث میں یہ ہے کہ حصول علم کیلئے ماخذ کی حد بندی ختم کر دی گئی ہے۔ یعنی قرآن و سنت کے سواد گیر ذرائع علم سے بھی استفادہ کرنا چاہیے۔ جیسے ہنکیکی اور سامنی علوم یا فکری اور ادبی کاوشیں، ذریعہ علم جو بھی ہو، مسلمان کو دانائی کے حصول میں کوتاہی نہ کرنی چاہیے۔

مدنی دور رسالت میں معاشری خوش حالی اور دولت کی فروانی کی نسبت صبر و قناعت کے مظاہر زیادہ نظر آتے ہیں۔ اور یہ دور مسلسل جنگوں میں مشغولیت کا بھی ہے۔ فقر و فاقہ کے باوصاف مجاهدین اسلام جہاد کیلئے رغبت سے اپنی جانیں پیش کر رہے ہیں۔ اگرچہ ان کے اوپر جذبہ غالب ہے لیکن اس کیفیت کے باوجود دیرست سرور عالم صلی اللہ علیہ وسلم سے واضح ہے کہ آپ نے ہمیشہ میدان جنگ میں جدید جنگی میکنا لو جی کے حصول اور اس کو رو بتعلیل لانے کی سعی کی۔ غزوہ احزاب میں جب عربوں کے ایک بڑے متحده لشکر کے مدینہ منورہ پر حملہ آور ہونے کی اطلاع میں تو نبی دو عالم صلی اللہ علیہ وسلم نے ساتھیوں سے مشورہ کیا۔ سیدنا سلمان فارسی رض نے ایک ایسی دفاعی حکمت عملی کی تجویز پیش کی، جس کے باارے حملہ آور لشکر سوچ بھی نہیں سکتا تھا۔ آپ صلی اللہ علیہ وسلم نے مدینہ میں محصور ہونے اور دشمن کے راستے میں خندق کھودنے کی تجویز دی، جو کہ اہل فارس کے ہاں ایک متدائل دفاعی تدبیر تھی۔ اس جدت کو مدینی لشکر کے سالار نے قبول کیا اور یہ تدبیر اتنی کارگر ہوئی کہ آخر کا حملہ آور جنحوں کو ناکام و نامرادوا پس لوٹا پڑا۔ (۳۳)

غزوہ احزاب پر جدید جنگی میکنا لو جی استعمال کرنا صرف ایک مخصوص واقعہ اور حالات کا اضطراری تقاضا نہ تھا بلکہ فوج و ضرب میں جدت اختیار کرنا مدینی ریاست کی پالیسی میں شامل تھا۔ امام بخاری رحمۃ اللہ علیہ نقل کرتے ہیں کہ عیید کے دن، جب سید البشر علیہ السلام عیید کی نماز سے فارغ ہوئے تو میدان عیید سے سید ہے مسجد نبوی میں تشریف لائے۔ وہاں صحابہ کرام رض کا اجتماع تھا۔ جلسی لوگ برچھیوں کے ساتھ اپنے علاقے کے فون حرب و ضرب پیش کر رہے تھے۔ مردوں کے علاوہ دیکھنے والوں میں سیدہ عائشہ رض بھی شامل تھیں۔ یوں عیید کے موقع پر رسول صلی اللہ علیہ وسلم کی نگرانی میں مسجد نبوی میں اہتمام کے ساتھ عوام کیلئے اس جنگی نمائش کا اہتمام کیا گیا۔ (۳۴)

اس نمائش کے اہتمام کا ایک مقصد تو اہل مدینہ کے جہادی شوق میں اضافہ کرنا تھا۔ دوسرا چونکہ مدینہ والے میدان جنگ میں برچھیوں کا استعمال کم جانتے تھے، اس لئے انہیں اہل جنگ کی جنگی سنتیکی سے متعارف کروانے کیلئے عیید کے دن اس نمائش کا اہتمام کیا گیا۔

مدنی دور رسالت میں چونکہ غزوتوں کا سلسلہ نمایاں رہا اس لئے اسی حوالے سے شواہد پیش کیے گئے ہیں وگرنہ اوپر گز چکا ہے کہ قرآن مجید خود تحقیق و جستجو اور مظاہر فطرت کا استعمال کرنے کی ترغیب دلاتا ہے۔ سیرت طیبہ کا یہ وہی پہلو ہے جس سے راہنمائی لے کر بعد ازاں اندرس و بغداد کے مسلم سائنس دانوں نے مادی علوم میں عظیم کارنا نے سر انجام دیے۔

کفر سے شمنی کی حدود

موجوہہ دور میں علوم فنون پر اہل کفر کا اساطیل ہے۔ جدید ایجادات کا سہرا زیادہ تر ان ہی کے

سر ہے۔ دنیا کے لوگ زندگی کے ہر میدان میں اہل مغرب کی اقتداء کر رہے ہیں جبکہ اہل اسلام بہت سی جدید اشیاء اور نئے رحمات اپنا نے کیلئے محض اس لئے پچھلے ہست محسوس کرتے ہیں کہ کہیں اس طرح ان کی کفر سے دشمنی میں کمی واقع نہ ہو جائے۔ لہذا جدت قبول کرنے میں اس اہم فکری روکاوٹ کا جامع مانع جائزہ پیش خدمت ہے۔

قرآن کریم نے بالکل واضح کہا ہے کہ اہل کفر کبھی بھی اہل ایمان کے ساتھ مخلص نہیں ہو سکتے اور اہل اسلام کو ان پر اعتاد کرنے سے منع کیا گیا ہے:

”يَا أَيُّهَا الَّذِينَ آمَنُوا إِذْ تَبَغُّبُونَ حَدُّوا بِطَاعَةٍ مِّنْ دُونِكُمْ لَا يَأْلُونَكُمْ خَبَالًا،“ (۲۵)

(اے ایمان والو غیروں کو دلی دوست نہ بناؤ۔ وہ تم سے دشمنی میں کمی نہ کریں گے)

مسلمان کو چاہیے کہ وہ اپنا ذہنی رو یہ درست رکھے۔ اہل کفر کی دوستی پر فخر نہ کرے۔ ان کی چمک دمک اور دنیاوی ترقی کو دیکھ کر مرعوب نہ ہو اور اس ذہنی مرعوبیت کی وجہ سے وہ کافروں کے طور طریقوں کو اپنا نا شروع نہ کرے۔ اگر کوئی شخص اہل کفر کی نقلی میں رغبت رکھتا ہو اور ان کے کلچر کی حمایت کرے اگرچہ ان کے انداز و اطوار اسلام کی واضح تعلیمات کے خلاف ہی کیوں نہ ہوں۔ مگر وہ شخص کفر سے مختص علامات (شعائر) کو اپنا کر ان کی توجیہ کرے۔ نیز کفر سے متصادم اسلامی تعلیمات کی تاویل کرنے کی تلاش میں ہو اور پھر اپنی ذہنی مرعوبیت کو وہ روشن خیالی یا اعتدال پسندی سمجھے تو یہ غلط ہو گا۔ یہ روشن خیالی نہیں بلکہ ایمان کی کمزوری ہے۔ محمد رسول اللہ ﷺ نے فرمایا:

”مِنْ تَشْبِهِ بِقَوْمٍ فَهُوَ مِنْهُمْ،“ (۲۶)

(جو کسی قوم سے مشابہت اختیار کرے گا تو وہ انہیں میں سے ہو گا)

اس حدیث کی روشنی میں جہوڑاہل علم نے مسلمانوں کی اہل کفر سے مشابہت کو حرام قرار دیا ہے اور اس فعل کو کفر قرار دیا ہے۔ جیسا کہ حدیث پاک کے ظاہری الفاظ سے معلوم ہوتا ہے۔ (۲۷) لیکن اس بحث میں اہم نکتہ یہ ہے کہ کفار سے مشابہت کن معاملات میں حرام ہے؟ اہل علم کا ایک گروہ ایسا ہے جو اسے مطلق حرام قرار دیتا ہے کہ ہر وہ امر جو کفار کے ساتھ مختص ہو اس میں ان کی مشابہت سے اجتناب لازم ہے۔ این تیمیہ اور عصر حاضر کے بہت سے خفی علماء بھی اسی خیال کے حائل ہیں۔ (۲۸) جبکہ زیادہ تراہل علم نے حدیث کا مصدق انسان کی ظاہری حالت، وضع قطع اور لباس کو ٹھہرایا ہے۔ یہی وجہ ہے کہ حدیث بالا کو محدثین کتاب اللباس میں ذکر کرتے ہیں اور فقہاء کے اقوال بھی زیادہ تر لباس میں اہل کفر کی مشابہت کے حوالے سے ہیں۔ (۲۹) مزید یہ کہ کسی شخص کے بارے میں یہ فیصلہ کرنے کیلئے کہ وہ اہل کفر کی مشابہت کا مرتكب ہوا ہے کہیں، فقہاء نے اس معاملے میں چند شرائط کا تعین کیا ہے۔

- وَهُوَ شَفَعٌ بِلَادِ اِسْلَامِيَّةِ مِنْ كَرَءَ نَهْ كَدَارَ الْحَرْبِ مِنْ، کیونکہ امکان ہے کہ وہ دارالکفر

- میں مجبور ہو یا حالت خوف میں ایسا کر رہا ہو۔ (۵۰)
- ۱- وہ شخص بغیر ضرورت کے ایسا کرے۔ کیونکہ بھی شدید ضرورت سے مشابہت اختیار کرنا ناگزیر ہوتا ہے۔ (۵۱)
- ۲- مشابہت کا حکم ان امور میں معتبر ہے جو کہ اہل کفر سے مختص ہوں اور ان کی پہچان بن چکے ہوں۔ وہ امور جو فطرہ انسان ہونے کے ناطے یا بنیادی ضرورت ہونے کی بناء پر تمام بنی آدم میں یکساں ہوتے ہیں، وہ ارتکاب غبہ کے دائرے میں نہیں آتے۔ (۵۲)
- ۳- اگر کوئی شخص فقط انہی مزاح کیلئے، عارضی طور پر اہل کفر کی حالت اپنائے گا۔ اگرچہ یہ بات بھی معیوب ہے مگر ایسا کرنے سے وہ دائرہ کفر میں داخل نہ ہو گا۔
- ۴- امور خیر جو تمام بنی آدم کے ہاں پسندیدہ ہیں مثلاً تعلیمی ترقی، اخلاقیات، اچھا کردار وغیرہ ان کوئی ایک قوم کی خاص شناخت قرار نہیں دیا جاسکتا۔ ایسے امور میں مشابہت اختیار کرنا ناجائز نہیں بلکہ مستحب ہے۔ کیونکہ دانائی کی بات جہاں سے بھی ملے، مومن اس کا زیادہ حق دار ہے۔ (۵۳)

نتیجہ بحث یہ کہ اگر ہم اہل کفر کی نقلی بلا سوچ سمجھ کرتے جائیں اور اس ضمن میں ان کی نہیں شناختوں کو پناتے جائیں اور ان کے افعال و اعمال کو تقدیمی نظر سے دیکھنا گوارانہ کریں تو واقعی معیوب بات ہے لیکن اگر معاملہ ان سے علمی استفادے کا ہے، اچھے اخلاقیات اور بہترین اصولوں کو اخذ کرنے کا ہے، تو یہ کفر سے محبت نہیں بلکہ اسلامی شریعت کی روشنی میں علم کی تلاش کا معاملہ ہے جو کہ پسندیدہ امر ہے۔

نتائج

سیرت طیبہ کا نکودہ پہلو ہمیں درج ذیل نتائج کی طرف راہنمائی کرتا ہے:

- ۱- اسلام سے قبل معاشرے میں تنگ نظری اور گھٹن تھی۔
- ۲- رسول ﷺ نے تعلیم عام کر کے سابقہ معاشرتی رحمات کو تبدیل کیا۔
- ۳- آپ ﷺ نے جو معاشرہ تشکیل دیا وہ انتہا پسندی سے پاک تھا۔
- ۴- رسول ﷺ نے اہل کفر کی خوبیاں بھی قبول فرمائیں۔
- ۵- آپ ﷺ نے ہر منید اور جدید علم حاصل کرنے کی ترغیب دی۔
- ۶- آپ ﷺ نے صحابہ کرامؐ کو اختلاف رائے برداشت کرنے کا حق دیا۔
- ۷- اہل کفر سے معربیت اور ان کی دوستی پر فخر نہیں کرنا چاہیے۔
- ۸- دنیا کی جدید تعلیمی ترقی نے غافل رہنا درست نہیں ہے۔

حوالہ جات

- ۱۔ ابن اثیر، علی بن محمد حافظ ”الکامل فی التاریخ“، ج ۱، ص ۵۰۲ (دار صادر بیروت)
- ۲۔ القرآن: لفظ: ۲۶
- ۳۔ بخاری، محمد بن اسحاق علی بن اسحاق، کتاب المذاکر، باب لا يطوف بالبیب عربیان..... الخ، حدیث نمبر ۱۶۲۲-۳/۳۸۳، دارالنشر الکتب الاسلامیة، لاہور
- ۴۔ القرآن: عص: ۱۵-۱
- ۵۔ القرآن: المائدہ: ۳
- ۶۔ القرآن: العلق: ۵-۳
- ۷۔ القرآن: آل عمران: ۱۶۳
- ۸۔ مبارکپوری، صفو الرحمن ”المرجیق المختوم“ (اردو)، ص ۳۱۳ (المکتبۃ التلفییہ، لاہور)
- ۹۔ مسلم بن حجاج، القشیری ”الجامع الحجج“، کتاب النکاح، باب استحباب النکاح، ص ۱/۲۲۹ (قدیمی کتب خانہ، کراچی)
- ۱۰۔ القرآن: الاسراء: ۲۹
- ۱۱۔ القرآن: البقرہ: ۱۹۷
- ۱۲۔ نسائی، احمد بن شعیب ” السنن“، کتاب المذاکر الحجج، باب التقاة الحصی، ۲/۲۲ (مکتبۃ التلفییہ، لاہور)
- ۱۳۔ القرآن: البقرہ: ۱۳۳
- ۱۴۔ حافظ ابن کثیر، اسحاق علی بن عمر ”تفسیر القرآن العظیم“ (اردو) تفسیر آل عمران: ۲۳، پ ۳، ص ۱/۷
- ۱۵۔ القرآن: آل عمران: ۲۳
- ۱۶۔ صفو الرحمن مبارکپوری ”المرجیق المختوم“، ص ۲۶۳
- ۱۷۔ ابن قیم الجوزی، محمد بن ابی بکر ”زاد المعاذن فی حدی خیر العباد“، ص ۳/۲۶۲ (موسیٰ الرسالہ، بیروت)
- ۱۸۔ حافظ ابن کثیر ”تفسیر القرآن العظیم“ (اردو)، تفسیر آیت توبہ: پ ۱۰، ص ۳/۸۶
- ۱۹۔ القرآن: الحج: ۲۰
- ۲۰۔ ابن قیم الجوزی ”زاد المعاذن“، ص ۳/۲۶۲، ۱/۲۶۲، ۲۶۲ (میر محمد کتب خانہ، کراچی)
- ۲۱۔ السیوطی، جلال الدین عبد الرحمن ”تاریخ اخلفاء“، ص ۲۸-۲۷ (میر محمد کتب خانہ، کراچی)
- ۲۲۔ القرآن: آل عمران: ۱۰۳

- ٢٣۔ بخاري، "الجامع الصحيح"، كتاب الأطمر، باب الربط والتمر الخ، حديث نمبر ٥٢٢، ص ٩/٥٦٦
- ٢٤۔ بخاري، أيضًا، كتاب المغازى، باب غزوة خير، حديث نمبر ٣٢٠، ص ٥/٣١٩
- ٢٥۔ مسلم "الجامع الصحيح"، كتاب الشربة، باب فضيلة الاسود من الكلاب، حديث نمبر ٥٢٣، ص ٢/١٨٢
- ٢٦۔ ابن قيم الجوزي "زاد المعاد"، ص ١/١٢٣
- ٢٧۔ مسلم "الجامع الصحيح"، كتاب صلوة الاستقاء، فصل في الحوف بروية الرتع الخ، ص ١/٢٩٣
- ٢٨۔ بخاري "الجامع الصحيح"، كتاب فضائل الصحابة، باب مناقب أحسن وأحسين، حديث نمبر ٣٢٨، ص ٧/٩٣
- ٢٩۔ حافظ ابن كثير، إسحاق بن عمر "البداية والنهاية في التاريخ"، ص ٢/١٥ (مكتبة قدسيه، لاہور)
- ٣٠۔ بخاري "الجامع الصحيح"، كتاب النكاح، باب تزويج الشياطين، حديث نمبر ٥٠٩، ص ٩/١٣١
- ٣١۔ مسلم "الجامع الصحيح"، كتاب النكاح، باب لاحل المطلقة الثالثة الخ، ص ١/٣٦٣
- ٣٢۔ بخاري، الجامع الصحيح، كتاب الملابس، باب استغارة القلائد، حديث نمبر ٥٨٨٢، ص ١٠/٣٣١
- ٣٣۔ ابو داود، سليمان بن اشعث "السنن"، كتاب الجهاد، باب في السنن على الرجل، ص ٢/٣٣٢
 (مع عنون المعهود، نشرالله، ملتان)
- ٣٤۔ بخاري "الجامع الصحيح"، كتاب الشفاعة، باب قوله لا اذا سمعتوه الخ، حديث نمبر ٣٢٥، ص ٨/٣٥٢
- ٣٥۔ نووى، عبي بن شرف "ال الكامل شرح صحيح مسلم"، ص ١/٢٩١ (قديمي كتب خانه، کراچی)
- ٣٦۔ ابو داود "السنن"، كتاب الأدب، باب اللعب بالبنات، ص ٣/٣٣٨
- ٣٧۔ ابو داود "السنن"، كتاب الأدب، باب في الارجوحة، ص ٣/٣٣٠
- ٣٨۔ القرآن: البقرة: ١٧٠
- ٣٩۔ القرآن: البقرة: ٢٤٠
- ٤٠۔ القرآن: البقرة: ٢٦٩
- ٤١۔ ابن ماجه، محمد بن يزيد "السنن"، أبواب الزهد، باب الحكمة، ص ٢/٣١ (احياء النهضة النبوية، سرگودھا)
- ٤٢۔ اصفهانی، راغب "مفردات القرآن" ترجمة محمد عبد، ص ١/٢٥٣ (اہل حديث اکادمی، لاہور)
- ٤٣۔ ابن قيم الجوزي "زاد المعاد"، ص ٣/٢٢٢
- ٤٤۔ بخاري، الجامع الصحيح، كتاب النكاح، باب النساء التي الخ، حديث نمبر ٥١٦٢، ص ٩/٢٥٥
- ٤٥۔ القرآن: آل عمران: ١٨/١١٨
- ٤٦۔ ابو داود "السنن"، كتاب الملابس، باب في ليس الشهرة، ص ٢/٨٨
- ٤٧۔ قاری محمد طیب "اسلامی تہذیب و تحدیث"، ص ٩٢، ٩٨ (ادارہ اسلامیات، لاہور)

- ٣٨- قارئ محمد طيب "اليفا"، ص ٩٨، ٩٣
- ٣٩- ابن تيمية، احمد، بن عبد الحليم الحناني، "اقضاء الصراط المستقيم في مخالفة اصحاب الحجيم"، ص ١/٢٧١
- ٤٠- (وزارة شئون الاسلامية، سعودي عرب)
- ٤١- ابن البراز، محمد بن شهاب "فتاوي برازية، على هامش المحدثية، ج ٦/٣٣٢
- (المطبعة الکبرى الاميرية، مصر ١٣١٠ھ)
- ٤٢- ابن تيمية "اقضاء الصراط المستقيم"، ص ١/٢٧١
- ٤٣- ابن البراز "فتاوي برازية، ج ٦/٣٣٢
- ٤٤- حافظ ابن حجر العسقلاني، احمد "فتح الباري شرح البخاري"، ج ١٠/٥٢٧ (دار النشر الکتب الاسلامية، لاہور)
- ٤٥- العلوان، عبدالله الناصح، تربية الاولاد في الاسلام، ص ١/١٨٣ (دار السلام، بيروت ١٩٨١ء)